



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 19.02.2026

പ്രധാനവാർത്തകൾ

1. പുത്തൻ സാങ്കേതിക വിദ്യകളെ ഇന്ത്യ എന്നും സ്വാഗതം ചെയ്യുന്നതായി പ്രധാനമന്ത്രി നരേന്ദ്രമോദി. ഇന്ത്യ എഐ ഇംപാക്ട് ഉച്ചകോടിയുടെ ഔദ്യോഗിക ഉദ്ഘാടനം പ്രധാനമന്ത്രി നിർവഹിച്ചു.
2. തദ്ദേശ സ്ഥാപനങ്ങളുടെ പ്രവർത്തനങ്ങൾക്ക് മികച്ച പിന്തുണയാണ് സർക്കാർ നൽകിവരുന്നതെന്ന് മുഖ്യമന്ത്രി പിണറായി വിജയൻ. തദ്ദേശ ദിനാഘോഷ സമാപന സമ്മേളനം മുഖ്യമന്ത്രി കണ്ണൂരിൽ ഉദ്ഘാടനം ചെയ്തു.
3. ഭിന്നശേഷി നിയമനവുമായി ബന്ധപ്പെട്ട് സംസ്ഥാനത്തെ 26,000 തോളം അധ്യാപകരുടെ പ്രശ്നങ്ങൾക്ക് പരിഹാരം കണ്ടെത്തിയതായി മന്ത്രി വി ശിവൻകുട്ടി.
4. സംസ്ഥാനത്ത് തീവ്ര വോട്ടർ പട്ടിക പരിഷ്കരണവുമായി ബന്ധപ്പെട്ട് മുഖ്യ തിരഞ്ഞെടുപ്പ് ഓഫീസറുടെ നേതൃത്വത്തിൽ രാഷ്ട്രീയ പാർട്ടി പ്രതിനിധികളുടെ യോഗം നാളെ തിരുവനന്തപുരത്ത് ചേരും.
5. റംസാൻ മാസത്തെ പ്രാർഥനാപൂർവ്വം വരവേറ്റ് വിശ്വാസികൾ. പള്ളികളിൽ പ്രത്യേക പ്രാർഥന. ആശംസകൾ നേർന്ന് പ്രധാനമന്ത്രി ഉൾപ്പെടെയുള്ളവർ.

6. വനിതാ ടി -20 ക്രിക്കറ്റിൽ ഇന്ന് ഇന്ത്യ - ഓസ്ട്രേലിയ പോരാട്ടം.



പ്രധാനമന്ത്രി(ഇൻട്രോ)

പുത്തൻ സാങ്കേതിക വിദ്യകളെ ഇന്ത്യ എന്നും സ്വാഗതം ചെയ്യുന്നതായി പ്രധാനമന്ത്രി നരേന്ദ്രമോദി. ഇന്ത്യ എഐ ഇംപാക്ട് ഉച്ചകോടിയുടെ ഔദ്യോഗിക ഉദ്ഘാടനം ന്യൂഡൽഹിലെ ഭാരത് മണ്ഡപത്തിൽ നിർവഹിക്കുകയായിരുന്നു പ്രധാനമന്ത്രി. സമ്മിറ്റിൽ യുവജങ്ങളുടെ വലിയരീതിയിലുള്ള പങ്കാളിത്തത്തെയും പ്രധാനമന്ത്രി അനുമോദിച്ചു.

(ഹോൾഡ് വോയിസ്)

പൊതുജങ്ങളുടെ സേവനത്തിനായി AI സ്റ്റാക്ക് നിർമാണത്തിൽ സർക്കാർ പ്രവർത്തിച്ചു വരികയാണെന്ന് ചടങ്ങിനെ അഭിസംബോധന ചെയ്ത് കേന്ദ്ര മന്ത്രി അശ്വനി വൈഷ്ണവ് വ്യക്തമാക്കി. ഫ്രണ്ട് പ്രസിഡൻ്റ് ഇമ്മാനുവേൽ മാക്രോൺ, ഐക്യരാഷ്ട്രസഭ സെക്രട്ടറി ജനറൽ അൻറോണിയോ ഗുട്ടെറസ് ഗുഗിൾ സി ഇ ഓ സുന്ദർ പിച്ച്ച്ചൈ, തുടങ്ങിയവരും ഉദ്ഘാടന സമ്മേളനത്തെ അഭിസംബോധന ചെയ്തു.



മുഖ്യമന്ത്രി(INTRO)

തദ്ദേശ സ്ഥാപനങ്ങളുടെ പ്രവർത്തനങ്ങൾക്ക് മികച്ച പിന്തുണയാണ് സർക്കാർ നൽകിവരുന്നതെന്ന് മുഖ്യമന്ത്രി പിണറായി വിജയൻ. കണ്ണൂർ മാങ്ങാട്ടുപറമ്പിൽ തദ്ദേശ ദിനാഘോഷത്തിന്റെ പ്രതിനിധി സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം.

(ഹോൾഡ് വോയിസ്)

കെ സ്റ്റാർട്ടിലൂടെ തദ്ദേശ സ്ഥാപനങ്ങളുടെ സേവനങ്ങൾ ഏറ്റവും വേഗം ലഭ്യമായി തുടങ്ങിയെന്നും മുഖ്യമന്ത്രി പറഞ്ഞു. സ്വരാജ് ട്രോഫി,മഹാത്മ പുരസ്കാരം, മഹാത്മ അയ്യങ്കാളി പുരസ്കാരം, സ്വരാജ് മാധ്യമ പുരസ്കാരം,ലൈഫ് മിഷൻ പുരസ്കാരം, ശുചിത്വ ഗ്രേഡിങ് പുരസ്കാരം എന്നിവ മന്ത്രി എം ബി രാജേഷ് വിതരണം ചെയ്തു.



ശിവൻകുട്ടി

ഭിന്നശേഷി നിയമനവുമായി ബന്ധപ്പെട്ട് സംസ്ഥാനത്തെ 26,000 തോളം അധ്യാപകരുടെ പ്രശ്നങ്ങൾക്ക് പരിഹാരം കണ്ടെത്തിയതായി മന്ത്രി വി ശിവൻകുട്ടി. ക്യാണ്ടം സെഞ്ചുറി സയൻസ് എക്സിബിഷൻ തിരുവനന്തപുരം

ഗവൺമെന്റ് വിമൻസ് കോളേജിൽ ഉദ്ഘാടനം ചെയ്യുകയായിരുന്നു മന്ത്രി. ഉത്തരവ് നേരത്തെ ആകാമായിരുന്നു എന്ന ആരോപണത്തിൽ പ്രതികരിക്കുന്നില്ല എന്നും മന്ത്രി പറഞ്ഞു. ഈ മാസം 24 വരെയാണ് ക്യാണ്ടം സെഞ്ചൂറി സയൻസ് എക്സിബിഷൻ.



എസ്.ഐ.ആർ

സംസ്ഥാനത്ത് തീവ്ര വോട്ടർ പട്ടിക പരിഷ്കരണവുമായി ബന്ധപ്പെട്ട് മുഖ്യ തിരഞ്ഞെടുപ്പ് ഓഫീസറുടെ നേതൃത്വത്തിൽ രാഷ്ട്രീയ പാർട്ടി പ്രതിനിധികളുടെ യോഗം നാളെ നടക്കും.

രാവിലെ 11 മണിക്ക് തിരുവനന്തപുരത്തെ സ്വകാര്യ ഹോട്ടലിൽ ആണ് യോഗം. അംഗീകൃത ദേശീയ - സംസ്ഥാന രാഷ്ട്രീയ പാർട്ടികളുടെ പ്രതിനിധികൾ യോഗത്തിൽ പങ്കെടുക്കും. അതേസമയം സംസ്ഥാനത്ത് അന്തിമ വോട്ടർ പട്ടിക മറുനാൾ പ്രസിദ്ധീകരിക്കും.



നെടുമങ്ങാട് ജില്ലാ ആശുപത്രി

നെടുമങ്ങാട് ജില്ലാ ആശുപത്രിയിൽ ചികിത്സാപ്പിഴവിനെ തുടർന്ന് നവജാത ശിശു മരിച്ചെന്ന പരാതിയിൽ കുഞ്ഞിന്റെ പോസ്റ്റുമോർട്ടം നടപടികൾ ആരംഭിച്ചു. തിരുവനന്തപുരം

മെഡിക്കൽ കോളേജിലാണ് പോസ്റ്റ് മോർട്ടം നടക്കുന്നത്. ശേഷം കുഞ്ഞിന്റെ മൃതദേഹം മാതാപിതാക്കൾക്ക് വിട്ടു നൽകും. അതേ സമയം ഡോക്ടർമാരുടെ അന്വേഷണ സമിതി കുഞ്ഞിന്റെ അച്ഛന്റെയും അമ്മയുടെയും മൊഴിയെടുത്തു.



കെ ജി എം ഒ എ - നെടുമങ്ങാട്

അതേസമയം കുഞ്ഞിന്റെ മരണവുമായി ബന്ധപ്പെട്ട് ജില്ലാ മെഡിക്കൽ ഓഫീസറെയും ആശുപത്രി സൂപ്രണ്ടിനെയും ആക്രമിക്കുകയും ബന്ധികളാക്കുകയും ചെയ്ത സംഭവത്തിൽ KGMOA നെടുമങ്ങാട് ജില്ലാ ആശുപത്രിയിൽ അടിയന്തര സേവനങ്ങൾ ഒഴികെയുള്ളവ ബഹിഷ്കരിച്ച് പ്രതിഷേധം സംഘടിപ്പിക്കുന്നു. അക്രമസംഭവങ്ങളെ KGMOA അപലപിച്ചു.



ശബരിമല

ശബരിമല സ്വർണഅപഹരണ കേസിൽ തിരുവിതാംകൂർ ദേവസ്വം ബോർഡ് മുൻ പ്രസിഡൻ്റ് എ. പത്മകുമാറിൻ്റെ ജാമ്യഹർജിയിൽ കൊല്ലം വിജിലൻസ് കോടതി നാളെ വിധി പറയും. കട്ടിളപ്പാളി കേസിൽ അറസ്റ്റിലായി 90 ദിവസം കഴിഞ്ഞിട്ടും പ്രത്യേക അന്വേഷണസംഘം കുറ്റപത്രം സമർപ്പിക്കാത്ത

സാഹചര്യത്തിൽ സ്വാഭാവിക ജാമ്യം തേടിയാണ് പത്മകുമാർ ഹർജി നൽകിയിരിക്കുന്നത്. നാളെ ജാമ്യം ലഭിച്ചാലും ദ്വാരപാലക ശില്പകേസിൽ റിമാൻഡിൽ തുടരുന്നതിനാൽ പത്മകുമാറിന് ജയിൽ മോചിതനാകാൻ സാധിക്കില്ല.



മൻ കി ബാത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 22ന് പരിപാടിയുടെ 131-ാം പതിപ്പാണിത്. ദൂരദർശന്റെയും ആകാശവാണിയുടെയും എല്ലാ ശൃംഖലകളിലും പരിപാടി ലഭ്യമാകും. മൻ കി ബാത്തിലേക്കുള്ള ആശയങ്ങളും അഭിപ്രായങ്ങളും MyGov, NaMo App എന്നിവയിലൂടെയോ 1800-11-7800 എന്ന ടോൾ ഫ്രീ നമ്പറിലോ നാളെ വരെ അറിയിക്കാം.



കണ്ണൂർ പുരസ്കാരം(INTRO)

ശുചിത്വ മാലിന്യ സംസ്കരണ രംഗത്തെ പ്രവർത്തന മികവിനുള്ള സംസ്ഥാന സർക്കാരിന്റെ അവാർഡുകൾ പ്രഖ്യാപിച്ചു. കണ്ണൂർ ജില്ലയിലെ മൂന്ന് തദ്ദേശസ്ഥാപനങ്ങൾക്ക് പുരസ്കാരം ലഭിച്ചു.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ

(VOICE)



അൾട്രാവയലറ്റ്

കേരളത്തിൽ അൾട്രാവയലറ്റ് വികിരണ തോത് വർധിക്കുന്ന സാഹചര്യത്തിൽ ജനങ്ങൾ ജാഗ്രത പാലിക്കണമെന്ന് മുന്നറിയിപ്പ്. പകൽ 10 മുതൽ 3 മണി വരെ നേരിട്ട് വെയിൽ ഏൽക്കുന്നത് ഒഴിവാക്കണം. ദാഹമില്ലെങ്കിലും ധാരാളം വെള്ളം കുടിക്കണമെന്നും മുന്നറിയിപ്പിൽ പറയുന്നു.



റംസാൻ കോഴിക്കോട് (ഇൻട്രോ)

പുണ്യമാസത്തിലേക്ക് കടന്ന് വിശ്വാസികൾ. സംസ്ഥാനത്ത് റംസാൻ വ്രതം ഇന്ന് ആരംഭിച്ചു. സംസ്ഥാനത്തെ പള്ളികളിൽ ഇന്നലെ മുതൽ റംസാൻ പ്രാർത്ഥനകൾക്ക് തുടക്കമായി.

കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു

(VOICE)

രാജ്യത്തെ ജനങ്ങൾക്ക് പ്രധാനമന്ത്രി നരേന്ദ്ര മോദി സമാധാനത്തിന്റെയും സമൃദ്ധിയുടെയും റംസാൻ ആശംസകൾ നേർന്നു.



വനിത ക്രിക്കറ്റ്

വനിതാ ടി -20 ക്രിക്കറ്റിൽ, ഇന്ത്യ ഇന്ന് ഓസ്ട്രേലിയയെ നേരിടും. കാൻബറയിൽ ഇന്ത്യൻ സമയം ഉച്ചയ്ക്ക് 1:45 നാണ് മത്സരം . സിഡ്നിയിൽ നടന്ന ആദ്യ T 20 യിൽ ഇന്ത്യ ഓസ്ട്രേലിയയെ ഒമ്പത് വിക്കറ്റിന് പരാജയപ്പെടുത്തിയിരുന്നു .



ക്രിക്കറ്റ്

ICC പുരുഷ ടി20 ക്രിക്കറ്റ് ലോകകപ്പിൽ വെസ്റ്റ് ഇൻഡീസ് ഇറ്റലി മത്സരം പുരോഗമിക്കുന്നു. ഒടുവിൽ റിപ്പോർട്ട് കിട്ടുമ്പോൾ വെസ്റ്റ് ഇൻഡീസ് 18.4 ഓവറിൽ ആറ് വിക്കറ്റ് നഷ്ടത്തിൽ 149 റൺസ് എടുത്തിട്ടുണ്ട്. കൊളംബോയിൽ ഉച്ചക്ക് മൂന്നിന് ശ്രീലങ്ക, സിംബാബ്വെയെ നേരിടും. വൈകിട്ട് ഏഴിന് ചെന്നൈയിലെ MA ചിദംബരം സ്റ്റേഡിയത്തിൽ അഫ്ഗാനിസ്ഥാൻ, കാനഡയുമായി ഏറ്റുമുട്ടും. ഇന്നലെ

നടന്ന മത്സരത്തിൽ ഇന്ത്യ നെതർലാൻഡ്സിനെതിരെ 17 റൺസിന് വിജയിച്ചിരുന്നു.



ഇടുക്കി ഹർത്താൽ

ഇടുക്കി കൊമ്പൊടിഞ്ഞാലിൽ ഒരു കുടുംബത്തിലെ നാലുപേർ വീടിന് തീ പിടിച്ച് മരിച്ച സംഭവത്തിൽ അന്വേഷണം ക്രൈംബ്രാഞ്ചിനു വിട്ടു. ക്രൈംബ്രാഞ്ച് DYSP ജോയ് മാത്യുവിനാണ് അന്വേഷണ ചുമതല. പോലീസിന്റെ അന്വേഷണം തൃപ്തികരമല്ലെന്ന ജനകീയ സമിതിയുടെ പരാതിയെത്തുടർന്നാണ് നടപടി. അതേസമയം, കേസ് അന്വേഷണം വൈകുന്നതിൽ പ്രതിഷേധിച്ച് നാളെ കൊന്നത്തടി പഞ്ചായത്തിൽ ജനകീയ സമിതി ഹർത്താലിന് ആഹ്വാനം ചെയ്യും. രാവിലെ 6 മുതൽ വൈകിട്ട് 6 മണി വരെയാണ് ഹർത്താൽ.



അനിശ്ചിതകാല സമരം

സർക്കാർ മെഡിക്കൽ കോളേജ് ഡോക്ടർമാരുടെ സംഘടനയായ K G M C T A ആഹ്വാനം ചെയ്ത അനിശ്ചിതകാല ഓ പി ബഹിഷ്കരണം തുടരുന്നതിനോടൊപ്പം ഇന്ന് മുതൽ അടിയന്തരമല്ലാത്ത ശസ്ത്രക്രിയകളും നിർത്തിവയ്ക്കുമെന്ന്

ഭാരവാഹികൾ പ്രസ്താവനയിൽ അറിയിച്ചു. മൂന്ന് ദിവസമായി തുടരുന്ന ഒ.പി. ബഹിഷ്കരണവും അധ്യാപന ബഹിഷ്കരണവും മൂലം പി.ജി. വിദ്യാർത്ഥികളും ഹൗസ് സർജൻമാരുമാണ് ഒ.പി.യിൽ രോഗികളെ പരിശോധിക്കുന്നത്.



ഇലക്ട്രോ ക്വിസ് മത്സരം

വോട്ടർ ബോധവൽക്കരണ പരിപാടിയായ സ്പീഷിന്റെ ഭാഗമായി തിരുവനന്തപുരം ജില്ലാ ഭരണകൂടത്തിന്റെ നേതൃത്വത്തിൽ കോളേജ് വിദ്യാർത്ഥികൾക്കായി 'ELECTO' ക്വിസ് മത്സരം സംഘടിപ്പിച്ചു. ജില്ലാ കളക്ടർ അനുകൂലമാരി ഉദ്ഘാടനം ചെയ്തു. ജനാധിപത്യ പ്രക്രിയയിൽ വോട്ടവകാശത്തെക്കുറിച്ച് അവബോധം സൃഷ്ടിക്കാൻ ലക്ഷ്യമിട്ടാണ് ക്വിസ് മത്സരം സംഘടിപ്പിച്ചത്.



ഓഹരി+സ്വർണം

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 739 പോയിന്റ് താഴ്ന്ന് 82 ആയിരത്തി തൊള്ളായിരത്തി

തൊണ്ണൂറ്റി അഞ്ചിലും നിഹ്റ്റി 216 പോയിന്റ് താഴ്ന്ന് 25,604 ലും വ്യാപാരം തുടരുന്നു.

സ്വർണവില കൂടി. ഗ്രാമിന് 210 രൂപ കൂടി 14,345 ഉം പവന് 1,680 രൂപ കൂടി 1 ലക്ഷത്തി 14 ആയിരത്തി ,760 രൂപയുമാണ് ഇന്നത്തെ വില

